

دریافتیہ اسلامی فورم کا
ترجمان

الشیخة

جلد ۵
نومبر ۱۹۹۳ء
نائب رئیس
مولانا محمد عبدالرشید

شمارہ ۲
ملائیٹ

مفتی محمد عثمان قاسمی

فیسبک

- | | | |
|----|-----------------------|--|
| ۲ | مدیر اعلیٰ | کلمہ حق |
| ۷ | مدیر اعلیٰ | مغربی میڈیا کی مسم اور سنت نبوی |
| ۱۵ | مولانا ابوالکلام آزاد | دینی نصاب تعلیم کا حقیقت پسندانہ تجزیہ |
| ۳۹ | مولانا محمد یونس پٹیل | فورم کے سینیار سے |
| | کا خطاب | |
| ۳۱ | محمد اسلم رانا | عہد عتیق میں ردوبدل |
| ۳۵ | ادارہ | ورلڈ اسلامک فورم کے مرکزی اجلاس کے فیصلے |



زیر نگرانی
شیخ الحدیث مولانا محمد قاری خان گورنر
مولانا محمد عبدالرشید لندن

ادوات

- | | |
|--------------------------------|-----------|
| مولانا مفتی محمد عیسیٰ گوریانی | گورنر |
| قاضی محمد سعید خان ایوبی | سیکرٹری |
| پروفیسر غلام رسول عدیم | گورنر |
| حامی محمد ایض خان سواتی | گورنر |
| حافظ محمد قہبال رنگونی | پبلسٹر |
| الہاج ناصر خان | گورنر |
| انجینئر طاہر محمود | پرنٹنگ |
| حافظ گلزار احمد آزاد | گورنر |
| مولانا امیر الدین قاسمی | برسکریٹری |

مجلس مشاورت

- | | |
|-------------------------|-------------|
| مولانا محمد یونس پٹیل | مہمان خصوصی |
| الہاج غلام قادر | اسسٹنٹ |
| حامی محمد اسلم | |
| مولانا محمد اختر قاسمی | یونٹ |
| ایم اے افتخار احمد | اسسٹنٹ |
| مولانا غلام احمد | |
| مولانا محمد فاروق سلطان | کوآرڈینیٹر |
| حافظ سید سعید احمد شاہ | ٹورنٹر |

انتظامیہ

حافظ عبید اللہ محسن ضیاء
حافظ ناصر الدین خان حاصر

ناشر
حافظ محمد عبدالرشید خان ملہ
ایڈیٹر
محمد سعید احمد پٹیل
۶۱۲، ملی میڈیا سٹریٹ، لندن، گورنر، فون: ۰۱۷۲۸-۱
طابع
سولہ ستمبر ۱۹۹۳ء، ۱۰۰

ترسیل ہونے والے
○ ماہنامہ الشریعہ اکاؤنٹ نمبر ۱۳۶
○ عیب ویکس تقابلاً بازار گورنر
○ شیش ماہنامہ الشریعہ
○ جان سید شہزاد باغ گورنر

زر خریداری
فی پریس کس پیسے سالانہ نمبر
یورپ کس ریٹا نوٹی ہونے
اسریٹو پندرہ ڈالر
ڈال ڈسٹریکشن پچاس سو ڈالر

WORLD ISLAMIC FORUM
35 STOCK WELL GREEN
LONDON SW9 (UK)
TEL : 071 - 737 - 8199

تذکرہ
مقامات
کے لیے

الشیخة

پوسٹ نمبر ۳۳۱ گورنر پاکستان فون ۰۱۷۲۸-۱



عورت کی حکمرانی، ذمہ داری کس پر؟

اسلامی جمہوریہ پاکستان میں عام انتخابات کے بعد مرکز اور پنجاب میں پی پی پی اور مسلم لیگ جو نیچو گروپ، سندھ میں پی پی پی، سرحد میں نواز لیگ اور اے این پی اور بلوچستان میں نواز لیگ کی حمایت یافتہ حکومتیں قائم ہو چکی ہیں اور ہر سطح پر نئے حکمرانوں نے اپنے اپنے منصب کا چارج سنبھال لیا ہے۔

۹۰ء کے انتخابات کے نتیجے میں قائم ہونے والی اسمبلیوں اور نواز شریف حکومت کو آئینی مدت پوری کرنے سے پہلے توڑنے اور قومی سیاست میں نامانوس اور غیر معروف افراد پر مشتمل مگران حکومت کے ذریعہ نئے انتخابات کا ڈول ڈالنے کے اصل محرکات و عوامل کیا تھے؟ وقت گزرنے کے ساتھ ساتھ وہ خود منکشف ہوتے چلے جائیں گے اور بین الاقوامی سیاسی اتار چڑھاؤ کے پس منظر میں ان کو زیادہ دیر تک پس منظر میں رکھنا ممکن نہیں رہے گا۔ تاہم، حالیہ انتخابات کے بعد ایک مسئلہ پھر سے دینی حلقوں میں بحث و تمحیص کا موضوع بن گیا ہے اور وہ ہے عورت کی حکمرانی کا مسئلہ، کیونکہ انتخابات کے نتیجے میں پیپلز پارٹی کی چیئر پرسن محترمہ بے نظیر بھٹو نے دوبارہ وزیر اعظم کا منصب سنبھال لیا ہے اور مذہبی حلقے اس پر مسلسل ناراضگی کا اظہار کر رہے ہیں۔

عام انتخابات میں شکست کھانے والی مسلم لیگ کے راہ نماؤں کی طرف سے یہ کہہ کر اس ناکامی کا ذمہ دار مذہبی حلقوں کو ٹھہرایا جا رہا ہے کہ قومی سیاست میں حصہ لینے والی



دینی جماعتوں نے اس دفعہ مسلم لیگ نواز شریف گروپ کا ساتھ نہیں دیا، جس کی وجہ سے اس کے متعدد امیدوار انتخابات میں شکست کھا گئے اور پیپلز پارٹی اقتدار تک پہنچنے میں کامیاب ہو گئی۔ اسی طرح گفتگو کی عام مجالس میں بھی علماء اور مذہبی راہ نماؤں کو حالیہ انتخابات کے حوالے سے ”سیاسی بے بصیرتی“ کے طعنے دیے جا رہے ہیں، اس لیے ضروری محسوس ہوتا ہے کہ اس صورت حال کا ٹھنڈے دل و دماغ کے ساتھ جائزہ لیا جائے اور گزشتہ پانچ سال کے اس سیاسی سفر پر ایک نظر ڈال لی جائے، جس میں میاں نواز شریف کی مسلم لیگ اور ملک کی مذہبی سیاسی جماعتیں زیادہ دیر تک ایک ساتھ نہ چل سکیں اور حالیہ انتخابات میں مذہبی جماعتوں کی حمایت و تعاون نواز لیگ کو حاصل نہ ہو سکی۔

۶۸۸ کے عام انتخابات کے بعد جب پیپلز پارٹی برسر اقتدار آئی اور محترمہ بے نظیر بھٹو نے وزیر اعظم کا منصب سنبھالا تو ملک کے تمام اہم دینی حلقے اس نکتہ پر متفق ہو گئے تھے کہ اسلام میں عورت کا حکومت یا مملکت کا سربراہ بننا شرعاً جائز نہیں ہے۔ چنانچہ علما نے عورت کی حکمرانی سے نجات حاصل کرنے کے لیے رائے عامہ کو بیدار کرنے کی جدوجہد شروع کر دی، جس کا فائدہ منطقی طور پر محترمہ بے نظیر بھٹو کے سیاسی حریف میاں نواز شریف کو پہنچا اور ان کا گراف دن بدن بلند سے بلند تر ہوتا چلا گیا۔ حتیٰ کہ ۹۰ء کے انتخابات میں میاں نواز شریف کو مذہبی جماعتوں کی بھرپور حمایت و تعاون بلکہ جدوجہد کے باعث کامیابی حاصل ہوئی اور وہ وزیر اعظم کے منصب تک جا پہنچے۔ مذہبی حلقوں کو ان سے بجا طور پر توقع تھی کہ چونکہ وہ خود ایک روایتی مذہبی خاندان سے تعلق رکھتے ہیں اور مذہبی حلقوں ہی کی شب و روز جدوجہد کے باعث اقتدار تک پہنچے ہیں، اس لیے وہ ملک میں نفاذ اسلام کے حوالے سے موثر پیش رفت کریں گے، لیکن میاں صاحب موصوف نے اپنے طرز عمل سے مذہبی حلقوں کو مکمل طور پر مایوس بلکہ بد دل کر دیا۔

--- ○ میاں نواز شریف کو بعض مذہبی راہ نماؤں کی طرف سے یہ مشورہ دیا گیا کہ انہیں قومی اسمبلی میں اکثریت حاصل ہے، اس لئے وہ اسلامی احکام کی روشنی میں عورت کی



حکمرانی کے بارے میں قانون سازی کریں تاکہ آئندہ کسی عورت کے حکمران بننے کی گنجائش باقی نہ رہے۔ انہوں نے اس مشورہ کا جواب اس پبلک بیان کی صورت میں دیا کہ وہ بنیاد پرست نہیں ہیں اور نہ بنیاد پرستوں کے زیر اثر ہیں، اس لیے وہ عورت کی حکمرانی کے مخالف نہیں ہیں۔

--- ○ بے نظیر حکومت کے دور میں سینٹ نے جو شریعت بل منظور کیا تھا، اس کی منظوری کی جدوجہد میں میاں نواز شریف صاحب خود بھی شریک تھے۔ انہوں نے اس دور میں اس شریعت بل کی کھلم کھلا حمایت کی، اس کے لیے کانفرنسوں میں خطاب کیا اور اس کی منظوری پر مسرت کی تقریبات میں شرکت کی۔ اس شریعت بل کی ایک بنیادی دفعہ میں قرآن و سنت کو ملک کا سپریم لاء قرار دے کر تمام معاملات میں شریعت اسلامیہ کی بالادستی تسلیم کی گئی تھی، لیکن میاں صاحب نے اپنے دور حکومت میں اس شریعت بل کا جو تیا پانچہ کیا، اس نے حساس مذہبی حلقوں کے دل پارہ پارہ کر کے رکھ دیے اور میاں نواز شریف کی حکومت کی طرف سے قومی اسمبلی میں منظور کرائے جانے والے سرکاری شریعت بل کی اس دفعہ نے تو لٹیا ہی ڈبو دی، جس میں صراحت کی گئی ہے کہ قرآن و سنت کی بالا دستی کا اطلاق ملک کے سیاسی نظام اور حکومتی ڈھانچے پر نہیں ہو گا۔

--- ○ وفاقی شرعی عدالت نے سوڈی نظام کو قرآن و سنت کے منافی قرار دیتے ہوئے حکومت کو سوڈ سے متعلقہ قانونی دفعات کو تبدیل کرنے کی ہدایت کی تو میاں نواز شریف نے اس فیصلہ کو تسلیم کرنے کے بجائے اسے سپریم کورٹ میں چیلنج کر دیا، جس سے مذہبی حلقوں اور میاں صاحب کے راستے ہمیشہ ہمیشہ کے لیے جدا ہو گئے۔

--- ○ میاں محمد نواز شریف نے، جو اپنے بارے میں ایک مذہبی خاندان کا مذہبی فرد ہونے کا تاثر دیتے آرہے تھے اور ۶۹۰ کے انتخابات میں اسلام ہی کو اڈھٹا بچھونا قرار دے چکے تھے، ۶۹۳ کے انتخابات میں یک لخت اپنا لب و لہجہ تبدیل کر لیا اور شریعت اور اسلامی نظام کا تذکرہ اپنے بیانات اور تقاریر سے ایسے حذف کر دیا جیسے اے این پی کے ساتھ ان کا



سیاسی معاہدہ ہی اسلام کا راستہ چھوڑ دینے کی شرط پر ہوا ہو اور وہ اس معاہدہ کو بہر حال پورا کرنے کی پالیسی پر گامزن ہوں۔

ان حالات میں اگر ایک آدھ کے سوا ملک کی باقی مذہبی سیاسی جماعتیں ۱۹۹۳ء کے انتخابات میں اپنا وزن میاں نواز شریف کے پلڑے میں نہیں ڈال سکیں تو اس میں تصور مذہبی جماعتوں کا نہیں، خود میاں محمد نواز شریف اور ان کے سیاسی رفقا کا ہے، جنہوں نے اپنے طرز عمل اور پالیسیوں کے ساتھ مذہبی جماعتوں کے لیے نواز لیگ کی حمایت کی کوئی گنجائش باقی نہیں رہنے دی۔

ہاں، مذہبی جماعتوں کا یہ تصور ہم کھلے دل کے ساتھ مانتے ہیں کہ انہوں نے اپنی جداگانہ سیاسی حکمت عملی وضع کرنے میں ”سیاسی بصیرت“ کا مظاہرہ نہیں کیا۔ قومی اسمبلی توڑے جانے کے بعد دینی جماعتوں کے قائدین کے نام مفصل عریضہ، الشریعہ کے صفحات اور قائدین کے ساتھ ملاقاتوں کی صورت میں ہم نے ان سے گزارش کی تھی کہ دینی جماعتیں قیادت کی ترجیحات و مفادات سے بالا تر ہو کر متحدہ محاذ قائم کریں اور مسلم لیگ اور پیپلز پارٹی کی فتح و شکست سے بے نیاز ہو کر دینی سیاست کا جداگانہ تشخص قائم کرنے کی کوشش کریں، لیکن انہوں نے ایسا نہیں کیا اور الگ الگ محاذ قائم کر کے بہت سی سینیٹیں ضائع کر دیں۔ ہمیں اب بھی اپنے اسی تجزیہ پر یقین ہے کہ اگر الگ الگ محاذ قائم کرنے کے بجائے دینی جماعتیں متحد ہو کر ایک پلیٹ فارم سے انتخابات میں حصہ لیتیں تو قومی اسمبلی میں طاقت کا توازن ان کے ہاتھ میں ہوتا۔ وہ عورت کی حکمرانی کا راستہ روکنے کے علاوہ اور بھی دینی مفادات حاصل کر سکتی تھیں، لیکن دینی جماعتوں کے قائدین کے شخصی ٹکراؤ اور گروہی ترجیحات نے ایسا نہ ہونے دیا اور اس کے نتیجے میں عورت کی حکمرانی کا داغ ایک بار پھر اسلامی جمہوریہ پاکستان کی پیشانی پر لگ گیا۔ انا للہ وانا الیہ راجعون۔ بہر حال اب جو ہونا تھا ہو چکا ہے اور نواز لیگ اور مذہبی حلقے اپنے اپنے کیے کی سزا بھگت چکے ہیں۔ اب ملک میں نئی سیاسی صف بندی ہوگی اور بین الاقوامی سیاسی عوامل کا دائرہ اثر دن